

رویت ہلال فلکیاتی مسائل اور اسلامی تعلیمات

سید باچا آغا صاحبزادہ

پیغمبر اسلامیات گورنمنٹ ڈگری کالج کوئٹہ

علامہ شامی کے ذیل کی عبارت سے ایک چوتھے طریقہ کا بھی عنده یہ ملتا ہے کہ اگر حاکم اسلام نے یہ طریقہ مقرر کر رکھا ہو کہ شعبان کی 29 تاریخ کو اگر چاند نظر آ جائے تو تو پیس داغی جائیں، یا ملندا ہیناروں پر قند میں روشن کی جائیں، جہاں تک ان توپوں کی آواز پہنچ گی، جہاں تک ان قدیلوں کی روشنی نظر آئے گی، وہاں تک لوگوں پر روزہ رکھنا فرض ہو گا، اسی طرح عید الفطر کا حکم ہے، چنانچہ علامہ شامی لکھتے ہیں۔

”يلزم أهل القرى الصوم بسماع المدافع أو رؤية القناديل من المصر؛ لأنَّه علامٌ ظاهرٌ تفيد غبة الظُّنِّ، وغبة الظُّنِّ حجةٌ موجِّهٌ للعملِ كما صرَّحوا به واحتِمالِ كون ذلك لغير رمضان بعيدٌ، إذلا يفصل مثل ذلك عادةً في ليلة الشك إلا ثبوته رمضان“ (۱)۔

شہر سے قدیلوں کی روشنی دیکھنے یا توپوں کی آواز سننے سے قریء والوں پر لازم ہے کہ روزہ رکھیں، کیونکہ یہ علامت ظاہر ہے، جو غلبہ ظُنِّ کا فائدہ دیتا ہے اور غلبہ ظُنِّ مجت موجبہ ہے عمل کے لیے، جیسا کہ اس کی تصریح کی گئی اور اس امر کا احتمال کر، یہ تو پیس یا تقادیل کی روشنی رمضان کے لیے نہ ہوں، بلکہ کسی اور مقصد کے لیے ہوں، بعید ہے، کیونکہ عادت یہ ہے کہ تک کی رات کو اس طرح کافل نہیں کیا جاتا، مگر ثبوت رمضان کے لیے یہ فعل کیا جاتا ہے۔

فقطہ کرام نے جب توپ کی گونج دار آواز اور قدیلوں کی روشنی کو طرق موجبہ میں شمار کیا ہے، جو رویت ہلال کے لیے محض علامت ہے تو ٹیلی ویژن اور ریڈیو کے اعلان کو طرق موجبہ میں شمار نہ کرنا شاید بے انصافی ہو گی۔ کیونکہ رویت ہلال کیستی کے اراکین، شرعی شہادت کے بعد رویت کا فیصلہ کرتی ہے اور یہ اعلان کیا جاتا ہے کہ کل رمضان ہو گا، یا عید ہو گی۔ رہا اعلان رویت تو یہ بھی حضور صلی اللہ علیہ وسلم کے ذیل کے ارشاد گرامی سے ثابت اور اس کی تعمیل ہے۔

”عن ابن عباس رضي الله تعالى عنه قال جاء اعرابي الى النبي صلى الله عليه وسلم فقال: انى رأيت الھلال يعني هلال رمضان، فقال: أتشهد ان لا اله الا الله قال، نعم، قال: أتشهد ان محمدا رسول الله قال نعم، قال: يا بلال! اذن في الناس ان يصوموا غدا“ (۲)۔

حضرت ابن عباس رضي الله تعالى عنہ سے روایت ہے، فرماتے ہیں کہ ایک اعرابی نبی کریم صلی اللہ علیہ وسلم کے پاس آیا اور اور عرض کیا یا رسول اللہ صلی اللہ علیہ وسلم میں نے چاند دیکھا، یعنی رمضان کا چاند، حضور صلی اللہ علیہ وسلم نے فرمایا تو گواہی دیتا ہے کہ اللہ تعالیٰ کے سوا اور کوئی خدا نہیں، اس نے جواب دیا ”جی ہاں“۔ حضور صلی اللہ علیہ وسلم نے فرمایا، یا اسے بلال لوگوں میں اعلان کرو کر وہ کل روز رکھیں۔

یہاں اس امرکی وضاحت ضروری ہے کہ اس مسئلے میں کوئی اختلاف نہیں کہ گواہ کا گواہی دیتے وقت قاضی کی عدالت میں موجود ہونا ضروری ہے، تاکہ قاضی اس پر جرح کر کے اس کے عادل یا فاسق، صادق یا کاذب ہونے کا فیصلہ کر سکے۔ شیعوں وغیرہ کے ذریعے اگر کوئی شخص شہادت دے گا، تو وہ شرعاً معتبر نہیں ہوگی، لیکن اگر گواہ قاضی کی عدالت میں پیش ہوگر کوئی گواہی دیتا ہے اور قاضی اس پر جرح قدر کر کے اس کی گواہی کو قبول کرتا ہے اور اس کے مطابق شرعی فیصلہ صادر کرتا ہے تو اس کے بعد قاضی یا قاضی کا نائب ثی وی اور ریڈیو کے ذریعے یہ اعلان کرتا ہے کہ شرعی شہادت کے مطابق چاند کی رویت ثابت ہو گئی ہے، تو ایسے اعلان کے جھٹ موجہ للعلم شرعی ہونے میں کوئی مشکل نہیں۔ رویت بلال کی نذکورہ شرعی بحث کے بعد اس کی پیشین گوئی کی طرف آتے ہیں۔ یہ بات تو طے ہے اور سائنس دان خود بھی تسلیم کرتے ہیں کہ وہ ابھی تک ہر ماہ کی رویت بلال کی حقیقی پیشین گوئی کرنے میں کامیاب نہیں ہو سکے۔ مشاہدات کی رویت واضح ہوتا ہے کہ رویت بلال کے لیے بہترین کیفیات میں بھی 20 گھنٹوں سے کم عمر کا چاند نظر نہیں آتا۔ 30 گھنٹے کی عمر کا چاند عموماً دکھائی دے دیتا ہے۔ 20 تا 30 گھنٹوں کی عمر کا چاند بھی نظر آ جاتا ہے۔ ممکن ہے یہ مشاہدات ان علاقوں کی ترجمانی کرتے ہوں، جہاں صنعتی کارخانوں کی بہتات ہو، یا وہاں کی عمومی زندگی میں تیل اور پیشہوں کے باعث پیدا ہونے والے دھوئیں، یا گرد و غبار کی زیادتی کے باعث فضا کا شفاف پن متأثر ہوتا ہو، اس لیے 20 گھنٹے کی اس کم ازکم مدت میں کچھ رعایت دی جاسکتی ہے۔ اگر ہم اسے 17، یا 18 گھنٹے کی حد تک پہنچ لے جائیں، تو کہا جاسکتا ہے کہ کسی مجھ پر بھی شام کے وقت اس سے کم عمر کا چاند نظر آنے کا کوئی امکان نہیں ہو سکتا۔ اسی طرح چاند نظر آ جانے والی مدت کو احتیاطاً اتنا ہی بڑھا کر 32 یا 33 یا 34 گھنٹے تک لے جائیں تو رویت بلال کے امکانات قوی تر ہو جائیں گے۔ درمیانی مدت جو غیر یقینی میعاد کے زمرے میں آتی ہے، اس کے چاند دیکھنے کے لیے ماہرین سے مددی جاسکتی ہے۔ وہ ہر ماہ آسمان پر نئے چاند کی موجودگی کے صحیح رخ کی نشاندہی کر سکتے ہیں، تاکہ اسے درست سمت خلاش کرنے میں آسانی ہو۔ نئے چاند کی ایک خاص عمر کو حد فاصل قرار دے کر رویت بلال کے پیشگی تین کر دینے کا عمل بہت سی پوچیدگیاں پیدا کرنے کا موجہ بن سکتا ہے۔ سب سے پہلے اس بات کا یقین حاصل کرنا ہو گا کہ اس عمر سے زیادہ کا چاند ضرور نظر آ جاتا ہے اور اس سے کم عمر کا بالکل نہیں۔ اس کے لیے کوئی بھی حد معین کرنا سائنسی اور شرعی اصولوں کے تحت کسی طور درست نہیں ہو سکتی۔ ویسے

بھی اس طرح بعض اوقات ملکہ خیز صورت پیدا ہو سکتی ہے۔ فرض کریں کہ کسی ماہ حدفاصل، لم عمر کا چاند، جو رویت ہال کے نہ ہونے کا ایک متعینہ معیار ہادیا گیا ہے، اچھی کیفیات کے باعث خلاف موقع نظر آجائے تو ملک میں کیا صورت حال برپا ہوگی؟ رویت ہال نہ ہونے کے حقیقی نتیجے کے باعث بے نکار عالم خلت الجھن میں پڑ جائیں گے۔ اگھنوں دیکھے چاند کو وہ عدم رویت کیسے تصویر کریں گے؟ اگر اس عجیب و غریب صورت سے نجٹے کے لیے حدفاصل کو اس تدریج پہنچے کر دیا جائے کہ اس سے دو تین گھنٹے زیادہ عمر کا چاند بھی کسی صورت دکھائی نہ دے سکتا ہو تو اس درمیانی عمر سے کے دکھائی نہ دے سکنے والے چاند کو کس شرعی سند کے تحت رویت ہال قرار دیا جائے گا؟ الہذا چاند کی ایک خاص عمر کو رویت ہال قرار دینے کا خیال ناممکن العمل ہے۔ (۲)

بعض لوگ قمری مہینے کی 30 تاریخ کی شام کو دکھائی دینے والے نئے چاند کی جسمت کو نسبتاً بڑا دیکھ کر یہ قیاس آرائی کرنے لگتے ہیں کہ یہ لازمی طور پر دوسری رات کا چاند ہے۔ یہ سوچ چاند کے فلکیاتی نظام سے لامبی پرمی ہے۔ نئے چاند کی جسمت کا کوئی خاص پیمانہ نہیں ہوتا، اس کا اندازہ اس کی عمر سے کیا جاسکتا ہے۔ ما قبل میں بیان کیا جا چکا ہے کہ ماہرین فلکیات کے مشاہدوں کے مطابق 20 گھنٹے تک کی عمر کا چاند عوام دکھائی نہیں دیتا اور 20 سے 30 گھنٹے کے درمیانی عمر کے چاند کے دکھائی دینے کا انحصار متعدد فلکیاتی کیفیات پر ہوتا ہے۔ اسی طرح چاند کے پہلی مرتبہ نظر آنے کی عمر 50 سے بھی زائد گھنٹوں تک ہو سکتی ہے، الہذا مختلف عمروں کے چاند مختلف جسمات کے بنتے ہیں۔ اس کی وضاحت درج ذیل مثالوں سے ہو گی۔

اگر ایک قمری مہینے کی 29 تاریخ کی شام کو ایک مقام پر چاند کی عمر 21 گھنٹے ہے اور اس کے دیکھے جانے میں کوئی فلکیاتی کیفیت مراحم نہیں، الہذا رویت ہو گی۔ اگر اس کی عمر 18 گھنٹے ہوتی تو وہ نظر نہ آتا، بلکہ اگلی شام کو مزید 24 گھنٹے اگر رجاء کے باعث 42 گھنٹے کی عمر ہو جانے پر پہلی مرتبہ دکھائی دیتا۔

عوام الناس میں یہ تصویر عمومی طور پر پایا جاتا ہے کہ چودھویں رات کو چاند، پوری شب کمل دائرے کی صورت میں روشن ہوتا ہے۔ اس تصویر کے تحت بعض لوگ چاند کی گولائی کی ظاہری تجھیں سے اس ماہ کی رویت ہال کی درستگی کا اندازہ کرتے ہیں۔ جب کہ حقیقت میں یہ معیار درست نہیں، کیونکہ چاند کی روشن جسمت لمحہ لمحہ مسلسل بڑھتی، یا تکھنی ربی ہے۔ قمری مہینے کے نصف اول میں بڑھتے رہنے کے عمل کے بعد ایک لمحہ ایسا آتا ہے کہ زمین کے مقابل چاند کی پوری جسمت روشن ہو جاتی ہے۔ فلکیات کی اصطلاح میں اسے "Full moon" یا ماہ کامل کہا جاتا ہے اور یہ کہہ ارض پر صبح، دو پہر شام اور رات کے 24 گھنٹوں پر پہلی ہوئے اوقات میں سے کوئی تحد بھی ہو سکتا ہے۔ اس کے فوراً بعد اس کی روشن سطح کے گھنٹے کا عمل شروع ہو جاتا ہے، الہذا معلوم ہوا کہ چاند ساری رات یکساں جسمت کے ساتھ روشن نہیں رہتا۔ محض

آنکھوں سے چاند کیلے کریہ اندازہ کرنا کہ یہ پورا چاند ہے، بالکل ممکن نہیں اور نہ ہی بظاہر پورے دکھائی دینے والے چاند پر، گھنٹوں نظر جا کر ہی یہ عویٰ کیا جاسکتا ہے کہ یہ تکمیل کے مرحلے میں ہے، یا اس کے بعد مسلسل گھنٹے کے عمل میں ہے۔ یہ کام رصد گاہی آلات ہی سے انجام دے سکتے ہیں، جس طرح ماہرین فلکیات اپنے خصوصی فارمولوں سے چاند کی پیدائش کے ماہانہ اوقات کا تعین کرتے ہیں، اسی طرح وہ ہر مہینے کے ماہ کامل کے اوقات بھی معلوم کرتے ہیں۔ پس چودھویں رات کے عمومی تصور سے اس ماہ کی رویت ہلال معلوم کرنے کا معیار مقرر کرنا درست نہیں۔

اسلامی ممالک میں مذہبی تہواروں اور عبادات کے انعقاد کے دنوں میں اختلاف کے باعث بعض حقوق میں تشویش پائی جاتی ہے۔ اس سلسلے میں رابطہ عالم اسلامی نے یہ تجویز پیش کی کہ تمام عالم اسلام میں ایک ہی روز عیدِ رحمانے کے لیے کوئی مشترکہ لاٹج عمل تیار کیا جائے، اس سلسلے میں جس فارمولے پر اتفاق ہوا، اس کے مطابق مکہ معظملہ کو مرکزی حیثیت دی جائے گی اور اس شہر میں چاند یکھنے کو بنیاد بنا�ا جائے گا۔ یہ تجویز بظاہر نہایت دلش معلوم ہوتی ہے، مگر اس مقصد کے لیے شرعی قیود کو پس پشت نہیں ڈالا جاسکتا۔ سوال یہ ہے کہ اس کے لیے کون ہی صورت اختیار کی جاسکتی ہے؟ جہاں تک رویت ہلال کی پیشگی تعین کا معاملہ ہے، اس بارے میں ماہرین کے ڈالکی روشنی میں یہ بحث کی جا چکی ہے کہ ایسا ہونا ممکن نہیں، اس کے لیے واقعی شہادت کا بندوبست کرنا پڑے گا۔ اگرچہ سنتلا است کی ایجاد سے دنیا کے دو دراز ممالک کے فاصلے سست گئے ہیں، مگر یہ تجویز کہ جس ملک میں چاند پہلے نظر آجائے، وہاں کی شہادت کی بنیاد پر کسی عالمی رویت ہلال کے اختیارات کے تحت تمام اسلامی ممالک میں ایک ہی روز میں اس نئے ماہ کے آغاز کا اعلان کر دیا جائے، قطع نظر اس کے کہ اختلاف مطالع کے سب ایک ملک کی رویت دوسرے ملک کے لیے جوت ہے، یا نہیں، ناقابل عمل ہے۔ کہہ ارض کے مغربی حصوں میں رویت ہلال کے امکانات شرقی حصوں کی نسبت عموماً زیادہ ہوتے ہیں، کیونکہ مشرقی ممالک میں اگر بنیا چاند کم عمر ہونے کے باعث دکھائی نہ دے سکے، تو مغربی ممالک میں چنپنے تک اس کی عمر بڑھ جاتی ہے اور وہاں نظر آ جاتا ہے۔ جس خطے میں رویت ہلال ہو جائے، یا اس سے مغرب میں واقع ممالک کے لیے تو سند ہو سکتی ہے، مگر اس فیصلے کو انتہائی مشرقی ممالک میں نافذ کرنا، اس لیے ممکن نہیں کہ وہاں رات کا کافی حصہ گزر چکا گا، یا ممکن ہے کہ اس سے بڑھ کر صبح ہو چکی ہو۔ وسطی حصوں میں بھی نصف شب، یا اس کے بعد تک ابتدی یقینی کے باعث عوام پر یقینی سے دوچار رہا کریں گے، کیونکہ رویت ہلال کا تعلق بعض اوقات مغرب کے کچھ دور بعد عبادات کی ادائیگی سے بھی ہوتا ہے اور اگلے روز ہلال عید کی تیاری کے لیے بھی۔ مشرقی ممالک کے لوگوں کے لیے رویت ہلال کے انتظار میں شب بیداری ایک مسئلہ بن جائے گی۔ مرکاش اور انڈو نیشا کے ملکوں میں معیاری وقت کا انتہائی فرق نو گھنٹے ہے اس حالت میں مرکاش کی رویت پر انڈو نیشا میں کیسے عمل درآمد ہو سکتا ہے اور اس صورت میں وہاں کے عوام کی کیا کیفیت

ہوگی؟ سعودی عرب کو مرکز مانے سے بھی بھی مسئلہ رہے گا صرف یہ فرق کم ہو کر چھ گھنٹے تک آجائے گا، جس سے مذکورہ کیفیت میں کوئی خاص کمی نہیں ہوگی۔ مزید یہ امر بھی قابل غور ہے کہ سعودی عرب سے مغرب میں واقع ممالک میں چاند پہلے ہو جائے تو پھر کہ معظمه کی مرکزی حیثیت کیسے برقرار رہے گی؟ (۲)

رویت ہلال کی بحث کے بعد ایک اہم موضوع پر توجہ مبذول کرنا لازم ہے وہ یہ کہ اسلام میں علم ہیئت کی کیا اہمیت ہے؟ اسلامی ماہ کے تعین کا مدار چاند کی یعنی رویت پر اور چاند کی رویت میں بہت سے عوامل مثلاً دیکھنے والے کی قوت و ضعف بصارت، غبار، ابر، مطلع کا صحیح تعین اور رائے کی قوت خیالی وغیرہ شامل ہیں۔ اس لیے غلطی سے بچنے اور غلط شہادت کے قبول سے لوگوں کی عبادات کو غیر وقت میں ادا ہونے سے بچانے کے لیے رویت ہلال کا فیصلہ کرنے والے قاضی، یادوسرے ذمہ داروں کو علم ہیئت کی مہارت، یا کم از کم مبادیات علم ہیئت سے واقفیت لازم و ضروری ہے۔ جس سے چاند سورج کی شعاعوں سے نکل جانا وغیرہ امور کی معرفت حاصل ہونے کی وجہ سے قاضی، رویت کی شہادت کے موقع پر ان امور سے استفادہ کر سکے گا اور چاند کی شہادت کے قبول ورد میں صحیح فیصلہ تک پہنچ سکے گا۔ اس مسئلے میں علامہ آلوی تفسیر روح المعانی میں فرماتے ہیں کہ:

وَأَمَا الْخُوْضُ فِي عِلْمِ النَّجُومِ لِتَحصِيلِ مَا يَعْرَفُ بِهِ وَوقْتِ الْصَّلْوَةِ وَجَهَةِ الْقَبْلَةِ وَكِمْ مَضِيِّ مِنَ اللَّيْلِ أَوِ النَّهَارِ وَأَوَّلِ الشَّهُورِ الشَّمْسِيِّ وَنحوَ ذَلِكَ مِنْهُ فِيمَا أُرِيَ مَا يَعْرَفُ بِهِ وَوقْتِ الْكَسْوَةِ وَالْخُسُوفِ

فَغَيْرُ مُنْهَىٰ عَنْهُ، بَلِ الْعِلْمِ الْمُؤْدِي لِبَعْضِ مَاذَكُرَ مِنْ فِرَوْضِ الْكَفَابَةِ۔ (۵)

علم ہیئت میں اشہاک نمازوں کے اوقات کی پہچان اور سنت قبلہ کی معرفت اور زرات ودن کے گزرے ہوئے باتی ماندہ اوقات کے تعین اور شی مہینوں کے اوائل وغیرہ کی معرفت کی خاطر اور نیزاں طرح کسوف و خسوف (یعنی چاند و سورج گرہن کے وقت تعین کرنے) کے لیے منوع نہیں، بلکہ ان میں سے بعض کی معرفت، حصول علم تو امت پر فرض کفایہ ہے۔

علامہ تقی الدین بکی اپنی کتاب "العلم المنثور فی اثبات الشہور" میں لکھتے ہیں کہ "رویت ہلال" کے ثبوت و عدم ثبوت کے فیصلے کے بارے میں قاضی کے لیے ضروری ہے کہ وہ علم ہیئت سے واقف ہو۔ اگر علم ہیئت سے خود واقف نہ ہو تو کسی واقف و ماهر عالم ہیئت سے رابطہ رکھتے تاکہ چاند کی رویت کی شہادت بصیرت کے ساتھ قبول و رکرکے، نیز قاضی کو چاند و سورج کی گردش، اس کے قرب و بعد اور چاند کا، آن قاب کی شعاعوں سے نکلنا، تو اس نور وغیرہ امور، علم ہیئت سے معرفت ہوئی چاہیے۔ (۶)

مفتی اعظم پاکستان حضرت مفتی محمد شفیع رحمۃ اللہ علیہ معارف القرآن میں سابق مفتی مصر علامہ تجیخت کا قول نقل رہتے ہوئے لکھتے ہیں کہ علم ہیئت تین حصوں پر منقسم ہے۔ ایک حصہ صافی ہے جو اجرام سماویہ کی حرکات حسابات سے

متعلق ہے۔ دوسرا علی جوان حسابات کو معلوم کرنے کے لیے آلات قدیمہ و جدیدہ سے متعلق ہے۔ تیسرا طبعی جو افراد و سیارات کی بیان و حقیقت سے متعلق ہے۔ پہلی دونوں قسموں کے ماہرین قدیم و جدید میں اختلاف کا عدم ہے۔ آلات اور اکٹ میں بہت بڑا اختلاف ہونے کے باوجود متعدد پراکثر امور میں سب کا اتفاق ہے۔ ان کا شدید اختلاف صرف تیسرا قسم میں ہے (۷)۔

ایسا طرح ایک جگہ علامہ سید محمود شکری آلوی کا حوالہ دیتے ہوئے لکھتے ہیں۔ بہت جدیدہ کے بہت سے قواعد قرآن و سنت کے نصوص کے خلاف نہیں اور اس کے باوجود اگر وہ قرآن و سنت کی کسی نص کے خلاف ہو تو ہم اس کو طرف رکھنے کریں گے اور قرآن و سنت کے نصوص میں اس کی وجہ سے تاویل نہ کریں گے، کیونکہ اسی تاویل سلف صالحین کے مذہب میں مقبول نہیں ہے، بلکہ ہم اس وقت یہ کہیں گے کہ جو نظریہ قرآن و سنت کے خلاف ہے اس میں ہی کوئی خلل ہے، کیونکہ عقل سليم اور نقل صحیح میں کبھی بھی اختلاف نہیں ہوتا، بلکہ یہ ایک دوسرے کی تائید کرتے ہیں (۸)۔

لہذا شریعت مطہرہ میں یہ بات واضح ہے کہ کسی حکم کے بارے میں فتویٰ دینے سے قبل نذکورہ مسئلہ سے متعلق ماہرین کی رائے کو دیکھا جاتا ہے اور اسی کو فتویٰ میں مدار بنا�ا جاتا ہے۔ مثلاً اگر کسی مریض کو رمضان المبارک میں روزہ رکھنے کی وجہ سے مرض میں شدت و ہلاکت کا اندر یہ ہے تو اس کو رمضان میں روزہ نہ رکھنے کی رخصت کے لیے مسلم طبیب و ڈاکٹر کی بات کو مدار بنا�ا جائے۔

بحث کے آخر میں قارئین کی توجہ اس بات کی جانب مبذول کرنا لازمی سمجھتا ہوں، وہ یہ کہ ہم عمر صد دراز سے مشاہدہ کرتے چلے آرہے ہیں کہ رمضان اور عیدین کے معاملے میں ہمارا اور سعودی عرب کے درمیان ہمیشہ ایک یادور روز کا اختلاف ہوتا ہے۔ جہاں تک شرعی تقاضوں کا تعلق ہے تو یہ امر بالکل واضح ہے کہ جہاں چاند نظر آجائے وہاں اس کی شہادت کی روشنی میں اس میں سے متعلق دینی فرائض و واجبات ادا کیے جائیں، مگر فلکیاتی معلومات نہ رکھنے والا ایک عام انسان بھی اس بات پر حیران ہوتا ہے کہ اختلاف مطالعہ کے سبب ایک روز کا اختلاف تو ممکن ہے، مگر پاکستان میں ہر ہمینے سرکاری اور نجی طور پر چاند ریکھنے کی کوششوں کے باوجود ان کی تاریخیں سعودی عرب سے دور روز پہنچے کیوں ہو جاتی ہیں؟ سعودی عرب میں ایک شام نظر آجائے والا چاند کہاں غائب ہو جاتا ہے، جو برصغیر میں صاف و شفاف آسمان پر لاکھوں متلاشی آنکھوں کو دوسری شام بھی دکھانی نہیں دیتا؟ دنیا بھر کے فلکیاتی ماہرین سے اس مسئلہ پر استفسار کیا جائے تو سب کی متفقہ رائے ہو گی کہ سعودی عرب میں اعلان کردہ تاریخوں پر چاند دکھائی دینا قطعاً ممکن نہیں۔ خود سعودی عرب کے ماہرین فلکیات اور دنیا بھر کے دیگر مسلم و غیر مسلم ماہرین سعودی عرب کی روشنیت کے دعویٰ کو پہنچنے کرتے چلے آرہے ہیں۔ یہ دانشور اور ماہرین فلکیات جیران ہیں کہ یہ کس قسم کے لوگ ہیں، جو چاند کے مطلع پر ممکن نہ ہونے کے باوجود اسے بڑی

آسانی سے دستیاب کر لیتے ہیں اور انہیں بڑے آرام کے ساتھ مطلع پر چاند نظر آ جاتا ہے۔ شریعت مقدسہ میں چاند کی رویت کے لیے قانون یہ ہے کہ اگر 29 کی رات کو مطلع بالکل صاف و شفاف ہو تو پھر حم غیری کی رویت روزہ اور عید کے لیے ضروری ہے۔ اگرچہ تجھ تعداد سے تطع نظر قاضی کے مطین ہونے کے لیے ہے، لیکن قاضی کاظمینان بھی دوسرانٹ کے ساتھ مشروط ہے: پہلا امکان رویت اور دوسرا کثرت شہود۔ اس لیے صاف مطلع کے دوران تین یا چار آدمیوں کی گواہی ناقابل قبول ہے۔ اس لیے تو مولا نما مفتی عبدالرحیم لکھتے ہیں کہ "مطلع صاف ہو تو ایسے موقع پر دو چار آدمیوں کی گواہی کافی نہیں ہو گی، ہم غیر اور مجمع کشیر کی گواہی ضروری ہے، جس سے شرعی قاضی، یا اس کے قائم مقام مفتی عالم کو چاند ہونے کاظمینان ہو جائے اور شبقوی باقی نہ رہے" (۹)۔

معروف ماہر فلکیات، بدایہ اور قدوری کے شارح مولا نما شیر الدین قاسی لکھتے ہیں کہ سعودی عرب کے قاضی صاحب مطلع صاف ہونے کے باوجود عیدین کے لیے صرف دو شہادتیں اور رمضان کے لیے صرف ایک گواہی لینے کے قائل ہیں اور اسی پر وہ اصرار کرتے ہیں، رویت عامہ کو وہ بدعت گمان کرتے ہیں۔ سعودی عرب میں رویت کا اعلان کرنے والی کمیٹی گواہوں کو تقدیش کیے بغیر صرف فون سے خبر لے کر اعلان کرتی ہے۔ مولا نما موصوف کے اس بیان سے یہ بات واضح ہے کہ سعودیہ رویت اور پھر اس کا اعلان واقعی محل تاہل۔

جباب بشیر احمد صاحب کے مضمون شائع شدہ الخیر ملان میں درج ہے کہ اختر کے ہمارے اجتماع پر تبلیغ اور بریلوے ملازم جناب ملک محبی الدین لڑکی نے فرمایا کہ جماعت کے ایک ساتھی، میم قرب پر حد نے روئے ہوئے بتایا کہ میں اور چند ساتھی رمضان و عیدین کے چاند دیکھنے کی غلط شہادت دیتے تھے چند غلط بہانوں اور تاویلات کا سہارا لے کر دل کو سمجھاتے اور ضمیر کو سلاطت تھے اب تو پہ دستغفار کیا ہے دعا فرمادیں، اللهم حاف فرمائے۔ بذریعہ خط یاذ اُن طور پر تقدیم کر سکتے ہیں (۱۱)۔

جب جب حالات اس طرح کے پفری کی ثبوت دیتے ہیں اس کے باوجود سعودی عرب کے قاضی صاحبنا کا ذکرہ بالا راستہ اختیار کرنا بقینا غلط ہے۔ سعودی عرب کے قاضیوں کا ذکرہ رائے فیصلوں کو دیکھتے ہوئے علمائے فیصلہ دیا ہے کہ سعودی عرب کے رویت کو قبول نہیں کیا جاسکتا۔ مولا نما مفتی عبدالرحیم لاجپوری فرماتے ہیں کہ

"سعودی عرب کے متعلق شہور ہے کہ وہ چاند کے معاملے میں شرعی ثبوت کی پروانیں کرتے، بلکہ آلات رصد پر حساب کے ذریعے رمضان اور عیدین کا تین کرتے ہیں، اگر یہ صحیح ہو تو یہ طریقہ شرعاً معتبر نہیں، اس بات کو بھی ضرور ملحوظ رکھا جائے" (۱۲)۔

سعودی عرب میں رویت ہلال کی خبر کا حد استفاضہ کو پہنچا محل تاہل ہے۔ حکومت سعودیہ میں رویت کا فیصلہ ملک خفیہ کے خلاف ہونے کے علاوہ ہدایت کے بھی خلاف ہے، اس لیے وہ پاکستان کے لیے محنت نہیں۔

خفیہ کے بحالت مجموع عظیم کی رویت شرط ہے، مگر حکومت سعودیہ میں ہر کیف رمضان کے لیے خرواحد اور شوال

وڈی الجھٹ کے لیے شہادۃ العدیں پر فیصلہ کر لیا جاتا ہے (۱۳)۔

مفہی رشید احمد نے سعودی عرب کے ذمہ داروں کے نام ایک خط لکھا اور انہیں مسئلہ کی جانب توجہ دلائی ان کی طرف سے جو جواب ملا حضرت مفتی صاحب اس سے مطمئن نہ ہوئے، آپ نے پھر اس کا جواب لکھا، آپ لکھتے ہیں، ان کے جواب میں بنڈہ نے لکھا تھا کہ آپ کے ہاں رویت ہلال کا فیصلہ خلاف ظاہر ہوتا ہے اور میں نے اس کی وجہ تحریر کی تھیں، مگر پھر کوئی جواب نہ ملا (خلاف ظاہر ہونے کی وجہ یہ ہیں):

☆ بحالت صحیحہ رویت سے کوئی امر مانع نہیں پوری مملکت میں صرف ایک یا دو افراد کا چاند دیکھنا اور ان کے سو کسی کو چاند نظر نہ آتا محال عادی ہے۔ ہندوہاں شہادت سے دوسرا روز بھی رویت عام نہیں ہوتی، لیکن دوسری رات کا چاند بھی عوام کو دکھائی نہیں دیتا۔ ☆ چودھویں، یا پندرہویں شب کو اس کا بذر کامل ہونا لازم ہے، مگر شہادت کے لحاظ سے سولہویں تا سترہویں کو بذر کامل ہو رہا ہے۔ ☆ جس روز مشرق کی طرف بوقت صبح چاند نظر آئے، اس روز بلکہ اس سے ایک روز بعد بھی رویت ہلال محال ہے، کیوں کہ ان ایام میں غروب شمس سے قبل ہی قمر غروب ہو جاتا ہے اور حکومت سعودیہ میں بسا اوقات خود اسی رویت کا اعلان ہو جاتا ہے، جس روز بوقت صبح مشرق میں چاند دیکھا گیا ہے۔ ☆ (سعودیہ میں) جہاں رویت پر شہادت ہوئی۔ اس کے سواد نیا میں کہیں بھی حتیٰ کہ مغرب بجید میں بھی اس روز کہیں رویت نہیں ہوتی۔ ☆ شہادت کی رو سے چاند کی عمر کا پہلا دن، پہلی تاریخ قرار پا رہا ہے۔ یہ بدیہی المطلان ہے۔ اس لیے کہ اس کا مطلب تو یہ ہوا کہ ہلال پیدائش سے بھی قبل نظر آ سکتا ہے (۱۴)۔

مراجع و مصادر:

- محمد امین بن عمر بن عبد العزیز، جاشرین عابدین، مکتبہ حفاظیہ پشاور، ج: ۳، ص: ۴۰۸۔ (۱) مکملۃ المصائب، ص ۱۷۴ جو والہ بالا۔ (۲) خالد اعجاز مفتی، ص: ۴۸، جو والہ بالا۔ (۳) جو والہ بالا، ص: ۶۳۔ (۴) ایضاً، ص: ۵۰۔ (۵) ابی الفضل شہاب الدین سید محمد آلوی، روح العالی، دار الفکر بیروت، ۱۹۹۷، ج: ۱۳، ص: ۱۷۷۔ (۶) علامہ تقی الدین بکی، اعلم السنور فی اثبات الشهور، جو والہ رویت ہلال از خالد اعجاز مفتی، ص: ۶۸۔ (۷) مفتی محمد شفیق، معارف القرآن، دارالاشراعت کراچی، اپریل ۲۰۰۰ء، ج: ۶، ص: ۴۹۶۔ (۸) ایضاً، ص: ۴۹۲۔ (۹) مولانا مفتی سید عبدالرحیم، فتاویٰ رسمیہ، دارالاشراعت کراچی، ج: ۱۰، ص: ۱۶۹۔ (۱۰) خالد اعجاز مفتی، ص: ۱۵۶، جو والہ بالا۔ (۱۱) ماہنامہ الخیر ملکان، جامعہ خیر المدارس، اکتوبر ۲۰۰۵ء، ص: ۱۴۔ (۱۲) فتاویٰ رسمیہ، جو والہ بالا، ج: ۷، ص: ۳۹۰۔ (۱۳) مفتی رشید احمد، اسنن الفتاویٰ، ایج ایم سعید کپنی کراچی، طبع ۱۳۷۷ھ، ج: ۴، ص: ۴۲۶۔ (۱۴) ایضاً، ج: ۴، ص: ۴۲۸۔

☆☆.....☆☆